



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 07.07.2024

TIME : 07.25 PM

പ്രധാന വാർത്തകൾ

1. രാഷ്ട്രപതി ദ്രൗപദി മുർമുവിന്റെ നാലുദിന ഓഡിഷ സന്ദർശനം പുരോഗമിക്കുന്നു; പുരി ജഗന്നാഥക്ഷേത്രത്തിലെ പ്രശസ്തമായ രഥയാത്ര വീക്ഷിച്ച് രാഷ്ട്രപതി.

**President Draupadi Murmu is on a four-day visit to Odisha. President of India witnesses famous Rath Yatra at Jagannath Temple in Puri**

2. പ്രധാനമന്ത്രി നരേന്ദ്രമോദിയുടെ റഷ്യ-ഓസ്ട്രിയ സന്ദർശനത്തിന് നാളെ തുടക്കം.

**PM Modi To Embark On Three Day Visit To Russia & Austria From Tomorrow**

3. പാർലമെന്റിന്റെ ബജറ്റ് സമ്മേളനം ഈ മാസം 22 മുതൽ.

**Budget Session of Parliament to begin from 22nd of this month**

4. നീറ്റ്-യുജി പരീക്ഷ വീണ്ടും നടത്തണമെന്ന വിദ്യാർത്ഥികളുടെ ഹർജികൾ സുപ്രീം കോടതി നാളെ പരിഗണിക്കും.

**The Supreme Court is scheduled to hear a batch of pleas related to the NEET-UG tomorrow, including those seeking a fresh examination.**

5. കശ്മീരിൽ വ്യത്യസ്ത ഏറ്റുമുട്ടലുകളിൽ ആറു ഭീകരരെ വധിച്ച് സുരക്ഷാസേന.

**Six Terrorists Killed in Two Encounters in South Kashmir**

6. രോഹിത് ശർമ 2025 വരെ ടെസ്റ്റ്-ഏകദിന ക്രിക്കറ്റ് ടീം ക്യാപ്റ്റനായി തുടരുന്നെന്ന് BCCI; ഇന്ത്യക്കെതിരായ പുരുഷ ടി-20 മത്സരത്തിൽ സിംബാബ്‌വെയ്ക്ക് 235 റൺസ് വിജയലക്ഷ്യം.

**Rohit Sharma to continue as captain of Test and ODI cricket team till 2025, says BCCI; Zimbabwe set a target of 235 runs for India in the men's T20I match.**



## **HEADLINE 1 PRESIDENT - ODISHA VISIT**

രാഷ്ട്രപതി ദ്രൗപദി മുർമുവിൻറെ നാലുദിവസത്തെ ഒഡീഷ സന്ദർശനം പുരോഗമിക്കുന്നു. പുരി ജഗന്നാഥ ക്ഷേത്രത്തിലെ പ്രശസ്തമായ രഥയാത്ര രാഷ്ട്രപതി വീക്ഷിച്ചു. നാളെ ഭുവനേശ്വറിലെ ചരിത്രപ്രസിദ്ധമായ ഉദയഗിരി, ഖണ്ഡഗിരി ഗുഹകൾ രാഷ്ട്രപതി സന്ദർശിക്കും. ബിഭൂതി കനുകോ കോളേജ് ഓഫ് ആർട്ട് ആൻഡ് ക്രാഫ്റ്റ്സ്, ഉത്കൽ സാംസ്കാരിക സർവകലാശാല എന്നിവിടങ്ങളിലെ വിദ്യാർത്ഥികളുമായും ശ്രീമതി മുർമു സംവദിക്കും. ഭുവനേശ്വറിനു സമീപം ബ്രഹ്മാകുമാരിസിൻറെ ഡിവൈൻ റിട്ട്രിറ്റ് സെന്റർ ഉദ്ഘാടനവും രാഷ്ട്രപതി നിർവഹിക്കും. ചൊവ്വാഴ്ച ഭുവനേശ്വറിലെ ശാസ്ത്ര വിദ്യാഭ്യാസ ഗവേഷണ ദേശീയ ഇൻസ്റ്റിറ്റ്യൂട്ടിൻറെ 13-ാമത് ബിരുദദാന ചടങ്ങിലും രാഷ്ട്രപതി പങ്കെടുക്കും.



## **VICE PRESIDENT**

രണ്ടു ദിവസത്തെ കേരള സന്ദർശനം പൂർത്തിയാക്കി ഉപരാഷ്ട്രപതി ജഗ്ദീപ് ധൻവർ ഡൽഹിക്ക് മടങ്ങി. സന്ദർശനത്തിൻറെ ഭാഗമായി ഇന്നലെ വലിയമല ഇന്ത്യൻ ഇൻസ്റ്റിറ്റ്യൂട്ട് ഓഫ് സ്പേസ് സയൻസ് ആൻഡ്



---

വർഷത്തിൽ ശ്രീ മോദിയുടെ സന്ദർശനം സുപ്രധാന നാഴികക്കല്ലാണെന്ന് ഓസ്ട്രിയൻ ചാൻസലർ കാൾ നെഹെമെർ എക്സിൽ കുറിച്ചു. ചാൻസലർക്ക് നന്ദി അറിയിച്ച ശ്രീ മോദി, ബന്ധങ്ങൾ കരുത്തുറ്റതാക്കാൻ സഹകരണത്തിന്റെ പുതുവഴികൾ സംബന്ധിച്ച ചർച്ചകൾക്കായി കാത്തിരിക്കുന്നതായി പ്രതികരിച്ചു. നാളെ മുതൽ ബുധനാഴ്ച വരെയുള്ള സന്ദർശനത്തിനിടയിൽ മോസ്കോയിലും വിയന്നയിലുമുള്ള ഇന്ത്യൻ സമൂഹവുമായും ശ്രീ മോദി സംവദിക്കും. ന്യൂസ് ഡെസ്ക് ആകാശവാണി.



### **HEADLINE 3 PARLIAMENT BUDGET SESSION**

പാർലമെന്റിന്റെ ബജറ്റ് സമ്മേളനം ഈ മാസം 22ന് ആരംഭിക്കും. ഓഗസ്റ്റ് 12 വരെ സമ്മേളനം തുടരുമെന്ന് പാർലമെന്ററി കാര്യ മന്ത്രി കിരൺ റിജിജു സമൂഹമാധ്യമക്കുറിപ്പിൽ അറിയിച്ചു. 2024-25 ലെ കേന്ദ്ര ബജറ്റ് ജൂലൈ 23ന് ലോക്സഭയിൽ അവതരിപ്പിക്കുമെന്നും അദ്ദേഹം പറഞ്ഞു.



### **HEADLINE 4 SC-NEET**

നീറ്-യുജിയുമായി ബന്ധപ്പെട്ട് പുതിയ പരീക്ഷ ആവശ്യപ്പെട്ടു, വിദ്യാർത്ഥികളുടേത് ഉൾപ്പെടെയുള്ള ഹർജികൾ, സുപ്രീംകോടതി നാളെ പരിഗണിക്കും. ചീഫ് ജസ്റ്റിസ് ഡി വൈ ചന്ദ്രചൂഡ്, ജസ്റ്റിസുമാരായ ജെ ബി പാർദ്ദീവാല, മനോജ് മിശ്ര എന്നിവരടങ്ങിയ ബെഞ്ച് 26 ഹർജികളിൽ വാദം കേൾക്കും. ക്രമക്കേടുകളുമായി ബന്ധപ്പെട്ട് പ്രത്യേകവും സ്വതന്ത്രവുമായ





---

ഇന്ത്യയിലെ ഭരണപരിഷ്കരണ - പൊതുപരാതിപരിഹാര വകുപ്പിലെ അഞ്ചംഗ പ്രതിനിധി സംഘത്തിന്റെ മൂന്ന് ദിവസത്തെ കൊളംബോ സന്ദർശനത്തിനു നാളെ തുടക്കം. മികച്ച ഭരണനിർവഹണത്തിനായുള്ള ദേശീയ കേന്ദ്രത്തിന്റെ സെക്രട്ടറി വി ശ്രീനിവാസാണ് സംഘത്തെ നയിക്കുന്നത്. ശ്രീലങ്കയിലെ സർക്കാർ ഉദ്യോഗസ്ഥർക്കുള്ള പരിശീലന-പരിപാടി സംബന്ധിച്ച ചർച്ചകളും ധാരണപത്രം ഒപ്പുവയ്ക്കലും സന്ദർശനത്തിന്റെ ഭാഗമാണ്.

\*\*\*\*\*

### **SP CHIEF MAYAWATI**

തമിഴ്നാട്ടിൽ BSP സംസ്ഥാന പ്രസിഡന്റ് കെ ആംസ്ദ്രോങ്ങിന്റെ കൊലപാതകത്തിൽ CBI അന്വേഷണം ആവശ്യപ്പെട്ട് BSP അധ്യക്ഷ മായാവതി. ചെന്നൈയിൽ ആംസ്ദ്രോങ്ങിന് അന്തിമോപചാരം അർപ്പിച്ച ശേഷം മാധ്യമങ്ങളോട് പ്രതികരിക്കുകയായിരുന്നു മായാവതി. കൊലപാതകത്തിൽ സത്യസന്ധമായ അന്വേഷണമാണ് പാർട്ടി ആവശ്യപ്പെടുന്നതെന്ന് അവർ വ്യക്തമാക്കി.

\*\*\*\*\*

### **SURAT BUILDING COLLAPSE**

ഗുജറാത്തിലെ സുറത്തിൽ വ്യാവസായികമേഖലയിൽ ആറുനിലക്കെട്ടിടം ഇടിഞ്ഞ് ഏഴുമരണം. പ്രദേശത്ത് NDRF, SDRF സംഘങ്ങൾ നടത്തിയ തെരച്ചിലിൽ മൃതദേഹങ്ങൾ കണ്ടെടുത്തു. മരിച്ചവരിൽ ഒരു സ്ത്രീയും ഉൾപ്പെടുന്നു. അപകടത്തിൽ പരിക്കേറ്റ ഒരാളെ ആശുപത്രിയിൽ പ്രവേശിപ്പിച്ചു.

\*\*\*\*\*

### **DEOGHAR BUILDING COLLAPSE**

---

ത്യാർഖണ്ഡിലെ ദേവ്ഘർ ജില്ലയിൽ ഇരുനിലമന്ദിരം തകർന്ന് രണ്ടുപേർ മരിച്ചു. ഇന്നു പുലർച്ചെ ആറോടെയാണ് അപകടം. നിരവധി പേർ കെട്ടിടാവശിഷ്ടങ്ങൾക്കിടയിൽ കുടുങ്ങിക്കിടക്കുകയാണ്. ഇതുവരെ ഏഴ് പേരെ രക്ഷപ്പെടുത്തി.



**HEADLINE 6**  
**ROHIT-JAISHA**

ഇന്ത്യയ്ക്ക് രണ്ടാം ട്വന്റി20 ക്രിക്കറ്റ് ലോകകപ്പ് നേടിത്തന്ന രോഹിത് ശർമ 2025 വരെ ടെസ്റ്റ് - ഏകദിന ക്രിക്കറ്റ് ടീം ക്യാപ്റ്റനായി തുടരുമെന്ന് ബിസിസിഐ. ലോക ടെസ്റ്റ് ചാമ്പ്യൻഷിപ്പിലും ചാമ്പ്യൻസ് ട്രോഫിയിലും ഇന്ത്യയെ രോഹിത് നയിക്കുമെന്ന് ബിസിസിഐ സെക്രട്ടറി ജയ് ഷാ പറഞ്ഞു. രോഹിത്തിന്റെ ക്യാപ്റ്റൻസിൽ രണ്ട് ടൂർണമെന്റിലും ഇന്ത്യ ട്രോഫി നേടുമെന്ന് ഉറപ്പുണ്ടെന്നും അദ്ദേഹം പറഞ്ഞു.



**HEADLINE 6 A**  
**MENS T-20**

സിംബാബ്വെയ്ക്കെതിരായ രണ്ടാം പുരുഷ ടി20 മത്സരത്തിൽ ഇന്ത്യക്ക് കുറ്റൻ സ്കോർ. ടോസ് നേടി ബാറ്റിങ് തെരഞ്ഞെടുത്ത ഇന്ത്യ നിശ്ചിത 20 ഓവറിൽ 2 വിക്കറ്റിന് 234 റൺസ് നേടി. ഇന്ത്യക്കായി അഭിഷേക് ശർമ 47 പന്തിൽ 100 റൺസ് നേടി പുറത്തായി. മറുപടി ബാറ്റിങ്ങിനിറങ്ങിയ സിംബാബ്വെ ഒടുവിൽ വിവരം കിട്ടുമ്പോൾ 16 ഓവറിൽ 7 വിക്കറ്റിന് 115 റൺസ് എന്ന നിലയിലാണ്.



**WOMEN T- 20**

---

വനിതാ ട്വന്റി-20 ക്രിക്കറ്റ് പരമ്പരയിലെ രണ്ടാം മത്സരത്തിൽ ടോസ് നേടിയ ഇന്ത്യ, ദക്ഷിണാഫ്രിക്കയെ ബാറ്റിങ്ങിനയച്ചു. ആദ്യ മത്സരത്തിൽ ദക്ഷിണാഫ്രിക്ക വിജയിച്ചിരുന്നു. മൂന്ന് മത്സരങ്ങളാണ് പരമ്പരയിലുള്ളത്.

**~ ~ ~ ~ ~**

### **REV.SQUASH-ABHAY SINGH**

മലേഷ്യയിൽ നടക്കുന്ന ഏഷ്യൻ ഡബിൾസ് സ്റ്റാഷ് ചാമ്പ്യൻഷിപ്പിൽ ഇന്ത്യൻ താരം അഭയ് സിങ്ങിന് പുരുഷ ഡബിൾസിലും മിക്സ്ഡ് ഡബിൾസിലും കിരീടം. പുരുഷ ഡബിൾസിൽ വേലവൻ സെന്തിൽകുമാറിനൊപ്പമാണ് അഭയ് കിരീടം ചൂടിയത്. മിക്സ്ഡ് ഡബിൾസിൽ ജോഷ് ചിന്നപ്പയ്യൊപ്പമായിരുന്നു കിരീടനേട്ടം.

**~ ~ ~ ~ ~**

### **BILLIARDS**

ഇന്ത്യൻ താരം ഡ്രൂവ് സിത്യാലയ്ക്ക് ബില്യാർഡ്സ് ഏഷ്യൻ ചാമ്പ്യൻഷിപ്പ് കിരീടം. ഫൈനലിൽ ഇന്ത്യയുടെതന്നെ പങ്കജ് അഡ്യാനിയെ 5-2ന് പരാജയപ്പെടുത്തിയാണ് സിത്വാല കിരീടം സ്വന്തമാക്കിയത്.

**~ ~ ~ ~ ~**

### **COPA AMERICA**

കോപ്പ അമേരിക്ക ഫുട്ബോളിൽ യൂറുഗ്വെയും കൊളംബിയയും സെമി ഫൈനലിൽ പ്രവേശിച്ചു. ഇന്ന് രാവിലെ നടന്ന മത്സരത്തിൽ പെനാൽറ്റി ചൂട്ടൗട്ടിൽ 4-2 ന് ബ്രസീലിനെ തോൽപ്പിച്ചാണ് യൂറുഗ്വെ സെമിയിൽ എത്തിയത്. പാനമയെ എതിരില്ലാത്ത അഞ്ച് ഗോളിനു തകർത്താണ് കൊളംബിയയുടെ സെമി പ്രവേശം. ബുധനാഴ്ച നടക്കുന്ന

---

ആദ്യ സെമിയിൽ അർജന്റീനയും ക്യാനഡയും ഏറ്റുമുട്ടും. കൊളംബിയ- യുറുഗ്വെ സെമി പോരാട്ടം വ്യാഴാഴ്ചയാണ്.

**🇺🇸🇺🇸🇺🇸🇺🇸🇺🇸🇺🇸🇺🇸🇺🇸🇺🇸**

## **TITANIC PRODUCER**

ഹോളിവുഡ് നിർമാതാവ് ജോൺ ലാൻഡൗ അന്തരിച്ചു. 63 വയസായിരുന്നു. ടൈറ്റാനിക്, അവതാർ തുടങ്ങിയ സൂപ്പർ ഹിറ്റ് ചിത്രങ്ങളുടെ നിർമാതാവായിരുന്നു. സംവിധായകൻ ജെയിംസ് കാമറൂണിനൊപ്പമാണ് അദ്ദേഹം രണ്ട് ചിത്രങ്ങളും നിർമ്മിച്ചത്.

**🇺🇸🇺🇸🇺🇸🇺🇸🇺🇸🇺🇸🇺🇸🇺🇸🇺🇸**

## **IMD WEATHER**

ഉത്തരാഖണ്ഡ്, ഹിമാചൽ പ്രദേശ്, ഉത്തർപ്രദേശ്, പഞ്ചാബ്, കിഴക്കൻ രാജസ്ഥാൻ, അരുണാചൽ പ്രദേശ് എന്നിവിടങ്ങളിൽ ഇന്ന് ഒറ്റപ്പെട്ട കനത്ത മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. അസം, മേഘാലയ, മധ്യ മഹാരാഷ്ട്ര, കർണാടകയുടെ തെക്കൻ ഉൾപ്രദേശങ്ങൾ എന്നിവിടങ്ങളിലും ശക്തമായ മഴയ്ക്ക് സാധ്യതയുണ്ട്.

**🇺🇸🇺🇸🇺🇸🇺🇸🇺🇸🇺🇸🇺🇸🇺🇸🇺🇸**

**🇺🇸🇺🇸🇺🇸🇺🇸🇺🇸**

**🇺🇸🇺**

आकाशवाणी